

ỌLỤ NKE ANỤARỤ NA MKPỤRỤ NKE MMỤỌ NSỌ

Ndi Galetia 5:16-26; 6:1-10.

IHEÒMỤMỤ 400

Nke Ndị etiti

AMAOKWU IBUN’ISI: “Nime nka ka anēnye Nnam otuto, ka unu nāmi nkpuru ri nne; unu gābu kwa ndi nēso uzọm” (Jọn 15:8).

Òmụmụ Nke Imemmụọ

Onye anaamụbata n’ezi n’ụlọ Chineke naamata mgbe ihe ahụ mere. “Mọ Nsọ onwe-ya soro mọ-ayi nāgba àmà, na ayi bu umu Chineke” (Ndi Rom 8:16). “Ya mere ugbo a ọ dịghị amam-ikpe diri ndi nọ nime Kraist Jisus” (Ndi Rom 8:1). Nke ahụ bụ mgbanwe dị ukwu.

Anaama mmadụ ikpé n’ihi mmehie ya tutu azọpụta ya, ma mgbe azọpụtasiri ya ọ dịghị emehie kwa, nke mere na adighi ama kwa ya ikpé. Otutu mmadụ agbawo àmà na mgbe Jisọs gbaghara mmehie ha, ọ naadi ha ka ebupuru ibu arọ ha, dika ibu arọ ekèrèke di n’azu ha ọ dapuru. Otú onye n’ede akwukwo dere si: “Uwa nile mara nma n’uzọ puru iche mgbe m’lekwasiri eze anya”. Ndu naadi ohuu mgbe amuru anyi ozọ. Akpọtawo anyi “n’ochichiri ahụ ba n’ihè Ya di ebube” (I Pita 2:9).

Onyeozu Pọl nyere Ndi Galetia iwu si, “Nējegharinu site na Mọ Nsọ, unu agagh-emezu kwa agu nke anu-arụ ma-ọli” (Ndi Galetia 5:16). Ọ bụrụ na anyi “nējeghari site na Mọ Nsọ” anyi agaghị eme ihe ojoo. Óké ihe di iche di n’etiti OnyenkeKraist na onye mmehie. Ochicho nke obi ha di icheiche. Ọ bụrụ na mmadụ asi na ya bụ OnyenkeKraist, ma nwe ochicho nke náenye oñu nke ụwa a n’obi ya, maobu naewe iwe mgbe ọ naapughị inweta uzọ nke aka ya, maobu ikpo ndi ya na ha náekwekoritaghi asi, ọ naarafu onweya. Onye náeme ihe di otú ahụ abughị OnyenkeKraist.

Ọlụ Niile Nke Anụarụ

Pọl nyere aha mmehie ndi ọ kpọrọ “ọlu nile nke anu-arụ”. Ndiya bụ ihe niile onye anaamubeghi ohuu puru ime. Ufodu nime ha bu nnoo mmehie jogburu onweya na otutu ndi anaasopuru agaghi eche echiche ime ha. Ma ndiozo bu mmehie otutu ndi naasi na ha bu ndi nke Kraist bu ndi ikpe ha mara. Dika ikpoasi na ekworo. Onye ọ bula puru ibu onye ikpe ekworo mara ma ọ buri naamughi ya nime Chineke. Umuntakiri ufodu naachọ ihe egwuriegwu umuntakiri ibe ha nwere. Iwe naewe ndi ufodu n’ihi na enyi ya natara okwa di elu kariya ya. Ebere onweha naeme ndi ufodu n’ihi na ndiozo ka ha nwee ego izuta ihe. Ọ bụ ihe diri onye mmehie mfe ime udi ihe di otú a; kama umu Chineke gaanọ na nché imegide udi mmetuta di otú a. Ekwensu gaanwa gi, eleghianya naasi gi na i kwesiri inwe ihe ka mma kariya nke i naenweta. Ọ buri na i gee ya nti, ọ puru ikwagide gi na ihe ya naekwu di mma -- mgbe ahụ i wee tufue nzoputa ahụ nke Chineke nyere gi. Cheta na Ekwensu bụ onye ugha. Chineke naagwa anyi: “Emela ka iwe-gi di oku n’ihi ndi neme ihe ojo, ekwosola ndi neme ajo omume ekworo” (Abu oma 37:1). “Ihu-n’anya nwere ogologo-ntachi-obi, o nwekwara obi-oma, ihu-n’anya adigh ekwo ekworo” (I Ndi Korint 13:4). Ọ buri na anyi nwere ihun’anya Chineke nime obi, anyi gaabu ndi “N’akuku ihu-n’anya-unu n’ebe umu-nna-unu no ka ihe madu-ibe-unu natorita unu utọ nke uku; n’akuku nsopuru-unu, nācharanu ibe-unu uzọ” (Ndi Rom 12:10).

Ndi ufodu naeche na ọ bururi naazoputara ha otú mgbe, na ọ dighi ihe o mere, bu ugbò ole ha naalu, “ọlu nile nke anu-arụ” ha gaejekwari Eluigwe. Ma Pọl Onyeozu siri na: “Ndi neme ihe di otú a agagh-eketa ala-eze Chineke” (Ndi Galetia 5:21).

Mkpuru Nke Mmụọ Nsọ

Pọl naagwa anyi ihe mkpuru nke Mmụọ Nsọ bu nke ndi nke Kraist amuro ohuu naenwe. “Nkpuru nke Mọ Nsọ bu ihu-n’anya, oñu, udo, ogologo-ntachi-obi, obi-oma, idi-nma, ikwesi-ntukwasi obi, idi-nwayo, imeru-ihe-n’okè: ọ digh iwu nemegide ihe nile di otú a” (Ndi Galetia 5:22, 23).

Ihunanya

Ka anyị tule mkpuru a. Nke mbu, enwere "Ihu-n'anya". Anyị muru n'iheomumu anyi garaaga na "ihu-n'anya adigh-alu olo olo n'ebe onye-agbata-obi-ya no: ya mere ihu-n'anya bu idebezu iwu" (Ndi Rom 13:10). Nke a bu ihun'anya Chineke di ocha. Onyeozu ahụ bu Jon ka anaamata dika onyeozu nke ihun'anya, O sikaara: "Onye nadih ahu n'anya amagh Chineke; n'ihu na Chineke bu ihu-n'anya ... Nime nka ka ihu-n'anya di, o bugh na anyi onwe-ayi huru Chineke n'anya, kama o bu na Ya onwe-ya huru ayi n'anya, we zite Okpara-Ya ka o buru ihe ijuru Ya obi bayere nmehie-ayi. Ndi m'huru n'anya, o buru na Chineke huru ayi n'anya otu a ayi onwe-ayi ji kwa ugwo ihurita onwe-ayi n'anya" (Jon 4:8, 10, 11). O kwukwara: "Egwu adigh n'ihu-n'anya: Kama ihu-n'anya nke zuru okè nāchupu egwu n'ezì" (Jon 4:18). Chineke choro ka anyi fere Ya n'ihun'anya di ukwu nke gaeme ka anyi mee ihe di n'ike anyi inyere ndi mmehie aka ichota Onyenzoputa ahụ.

Qnu

Ndi nke Kraist bu ndi nāenwe obi utu. Chineke bu Nna ha, ha naamata kwa na O huru ha n'anya. Asachapwo mmehie ha, amamikpe apwokwa, ha bu kwa ndinketa nke Eluigwe. Ha nwere onu ahụ nimeime obi ha nke nāabubu obuna di mgbe ha naagabiga okè mkpagbu, mgbe anaesogbu ha, mgbe ihe nāadighi agaziri ha, maobu mgbe ha no n'okè iruuju "Qnu JEHOVA bu ike-unu" (Nehemaia 8:10).

Udo

Udo bu abu ndimmuozu buru banyere mgbe ha kwuwara omumu Jisos. "Otuto diri Chineke n'ebe kachasi ihe nile elu, Udo di kwa n'elu uwa n'etiti madu ndi ihe-ha di Ya ezi nma" (Luk 2:14). Apughị inwe udo n'uwa ma elefuru Jisos anya, n'ihu na Jisos bu "Onye-isi udo" (Aisaia 9:6).

Mgbe Jisos naachọ irapu uwa a, O gwara ndi nāesozu Ya okwu banyere ihe O puru inye ha. O nweghi aku nke uwa a, O nweghi kwa ego, O nweghi ala, O nweghi igwe ehi. N'ile ya anya, o di ka O nweghi ihe o bua O puru inyefe ndi ahụ O naarapu. Ma Jisos siri: "Udo ka M'rapuru unu; udo nkem ka M'nēnye unu: o bugh dika uwa nēnye ka Mu onwem nēnye unu. Ka obi-unu ghara ilo miri, ka o ghara kwa itu ujo" (Jon 14:27). Lee udi ihenketa di otu a! Otutu ndi ogaranya amara aha ha ga achworu inye akunabā ha niile irita udo ahụ n'uru ma ha apughị iji ego zuta ya. Onye ahụ nke nāeji obi ya niile nāejeso Onyenweanyi bu onye nāerita udo ahụ n'uru.

Ogologontachi obi

Ogologontachio n'okwu ozu bu ndidi. Lee ka o si buru mmadu olenaole nwere ndidi! Ma Onyenweanyi naachọ ka ndi Ya nwe mmasi ichere oge Ya ihu naaluputara ochicho Ya. O choro ka anyi nwee ndidi n'ebe ibe anyi no kwa, ka anyi ghara kwa iweibe mgbe ihe nāadighi agazi n'uzo anyi choro ya n'otu mgbe ahụ.

Obioma

Onye ahụ dere Abụ Oma dere banyere Onyenweanyi, "Ume-ala-n'obi nke Gi nēmekwam ka m'ba uba"(Abū Oma 18:35). Jisos naachọ ka umu-Ya nwee ihe omuma Ya. Jisos di umeala n'obi, O wee choo kwa ka umu Ya di kwa Umeala n'obi. O huru ahuhu ihe ihere tutu akpogide Ya n'obe, ma mgbe anaekwuto Ya O "digh ekwutoghachi ozu; mgbe O nahu ahuhu, O digh-aba nba; kama O rara Onwe-ya nye n'aka Onye ahu Nke nekpe ikpe ziri ezi" (I Pita 2:23). O choghi ikwughachi, kama O rapuru ya n'aka Chineke ita ndi ahụ mejoro Ya ahuhu.

Idi mma

Umukorobia na umugboghō ufodu anaghi achọ ka ha di mma. Egwu naatu ha na ndi enyi ha gaeche na ha di "nrò." Kama o dighi ewe idi ike nke omuma isoro igwe mmadu nāejeje. "Azụ o bua nwuru anwu puru ise n'elu miri, miri wee buru ya naagbada, kama o bu azu di ndu puru igwumiri naachichi". Ekwuru ya nkeoma si: "Lezie anya hu na ihe i naeme zirizezi, **guzoro** kwa na ya. N'isi mbido agaekwugide gi, emesia agaeme gi dika chi. Na mbu agaaju gi, emesia ekwulu kwa gi. Na mbu agaaji gi mee iheochi, ma mgbe o diri gi mma ha gaeji gi nyaa isi. Na mbu aga ebuzo kwa gi emò, emesia ajaja gi. Agaebu uzọ kochaa, emesia egosi ihun'anya. Na mbu ule, emesia enwe mmeri. Agaebu uzọ buru obe, emesia eketa okpueze. Okpueze diri apa o bua i gaenwe n'isi gi. Guzo n'otu ebe ka

umụụwa mara ebe iguzoro. Guzoro otù ihe ka umụụwa mara ihe iguzoro. Lèzie anya hụ na ihe ị naeme ziriezi, **guzoro** kwa na ya!”

“Nwe obi-ike na anu-arụ, nke na-adigh atù egwù ihe izendụ ọ bụla, gaeme ka mmadụ dị ike n’otù ụzọ; ma inwe obi ike n’uche náadighị atụ egwù nchepụta ọ bụla gaeme ka mmadụ dị ike n’ụzọ ọzọ. Ihe abụọ ndịa edepụtara dị mkpà ka mmadụ bụrụ dike!”

Okwukwe

“Asi na okwukwe adigh ọ bụ ihe anāpugh ime, bu ime ihe gātọ Chineke ezi uto” (Ndi Hibru 11:6). Ihe ọ bụla anyị naanata n’aka Chineke ka anyị naeji okwukwe anata. “Ọ nēgosi kwa Onwe-ya Onye nēnyeghachi ndi nāchọ Ya ugwo-ọlụ.” Ka anyị náenyefe onweanyị nye Onyenweanyị site n’iji obichụọjà kari, Ọ gaenye anyi okwukwe kari.

Idi nwayọ

Okwu Chineke naagwa anyi si, “Ngọzi nādiri ndi di nwayọ n’obi: n’ihi na ndi ahu gēketa uwa” (Matiu 5:5). Ụmụmmadụ naalusi ọlụ ike ikpakoba akù n’ụwa, inwe ọtutụ ụlọ na ala. Ndi náachị obodo na enwe anyaukwu inweta ala kari nke ha nwere ukwu. Ekwuru banyere Alexander the Great, na mgbe ọ lutasiri ụwa niile amaara n’oge gboo n’agha, na ọ kwaráákwa n’ihi na ọ dighi kwa ụwa ọzọ diri ya iluta n’agha. O wee kpọọ aha obodo 16 aha ya, ọ nwurụ tutu ọ gbaa arọ 33, ihe niile o nwere wee funari ya. Ọ bụrụ na anyi bu ndi nke Kraist kwesirintukwasioji mgbe anyi naebindu n’ụwa, Onyenweanyị ekwewo mkwa na anyi gaeso Ya chia ụwa. “Asi na ayi nēnwe ntachi-obi, ayi gēsokwa Ya buko eze” (2 Timoti 2:12).

Imeruihen’ókè

Imeruihen’ókè putara emebigaghị ihe ọ bụla ókè. Ihe ụfọdụ naeweta oñụ náadighi egbu mgbu, ka apurụ iwebiga ókè, ha ewee ghorọ anyi mmehie. Iribiga ihe ókè mgbe niile pukwara imebi anurur anyi n’uzọ náadighi mma. Ọ bụrụ na anyi huru Jisọs n’anya, náachọ ime ihe gaatọ Ya uto n’ihe niile anyi naeme, anyi gaanọ na nche imegide ihe ndia.

Ikpéikpé

Onyenweanyị akuziworo anyi ka anyi gaesi náebindu, ma Ọ choghị ka anyi náekpe ndiozo ikpé. Chineke mara obi, ọ gaekpe kwa ikpé. Anyi adighi eleli mmehie anya, maobu kwenye ime ya; anyi gaakpachapụ kwa anya ka aghara ima anyi ikpé n’ihe ndi ahụ anyi naagaghị achọ ka anyi hụ ndiozo ka ha naeme ha.

Mgbe anyi naebindu ime ihe gaatọ Chineke uto, anyi puru itu anya óké ugwoolu. “Mkpuru ọ bụla madu nāgha, nke ahụ ka ọ gēweta kwa n’ubi.” Ọlụ obiebere ntakiri, okwu ihun’anya na nke agbamume anyi naenye ndiozo, na abanye ná akwukwo ncheta di n’Eluigwe. Ọlụ ndi ahụ alurú náadighi mma ka anaedekota kwa otuaka ahụ, náabughị ma anyi rioro Jisọs ka O were Ọbara Ya sachapụ ha. Ọ bụrụ na anyi emezie, Onyenweanyị gaakwughachi anyi ugwoolu; ọ bụrụ kwa na anyi eme ihe ojoo, Ọ gaamakwa anyi ikpé, táá kwa anyi ahuhụ.

Onyeozu bu Pọl jiri okwu a mechie okwu ya “Ike agwula ayi n’obi n’ime ihe oma: n’ihi na ayi gēweta ihe ubi mgbe oge ya ruru, ma ayi adagh mbà.” Chineke nwere ugwoolu di ebube nye ndi niile kwesirintukwasioji. Mgbe ụfọdụ umummadu naechè na adighiahuta ọlụ oma ha niile anya, na adighi anara kwa ha nkeoma. Ma Chineke naedebè akwukwo di icheiche; ọ bụrụ kwa na anyi enwe ntachiobi rue n’ogwugwu, anyi gaeketa okpueze nke Ndu dika Iheubi. Pọl nwurú naejide olileanya ahụ di ebube: “Edebeworom okpu-eze nke ezi omume ahu, nke Onye-nwe-ayi bu Onye ezi omume n’ikpé ikpé gēnyeghachim n’ubochi ahu: ma ọ bugh nání mu onwem, kama Ọ gēnyeghachi kwa ndi nile huworo ngosi Ya n’anya” (2 Timoti 4:8).

AJUJU DỊ ICHEICHE

- 1 Òlee otú anyị si amata mgbe azọputara anyị?
- 2 Nye ihe ụfọdụ dị icheiche dị n'etiti onye mmehie na nwa Chineke?
- 3 Kpọputa aha mkpuru nke Mmụọ Nsọ.
- 4 Gịnị ka Jisọs nyere ndị náesoụzọ Ya tutu Ọ nwụọ?
- 5 Gịnị ka ogologontachịobi putara?
- 6 Kọwaa ihe Akwụkwọnsọ naekwuputa na imeruihen'oke putara
- 7 Òlee otú anyị kwesiri iji mesoo onye mejọworo ihe?
- 8 Gịnị ka ụmụmmadụ gaeweta dika ihe ubi n'ogwugwu ndu ha?
- 9 Gịnị ka Pọl si na akwadobere ya mgbe o rapuru uwa a?